

**МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
СКОПЈЕ**

**ПРЕДЛОГ НА ЗАКОН ЗА
ИЗМЕНУВАЊЕ И ДОПОЛНУВАЊЕ НА ЗАКОНОТ ЗА РИБАРСТВО И
АКВАКУЛТУРА**

Скопје, февруари 2010

ПРЕДЛОГ НА ЗАКОН ЗА ИЗМЕНУВАЊЕ И ДОПОЛНУВАЊЕ НА
ЗАКОНОТ ЗА РИБАРСТВО И АКВАКУЛТУРА

Член 1

Во Законот за рибарство и аквакултура (“Службен весник на Република Македонија” број 7/2008), членот 1 се менува и гласи:

“Со овој закон се уредува управувањето, стопанисувањето и аквакултурата на рибите, нивната заштита и ставање во промет, производството на порибителен материјал и порибувањето на водите во Република Македонија, установите, здружувањето и финансирањето, како и други прашања од значење во областа на рибарството и аквакултурата.”

Член 2

Во член 2 по точката 3 се додава нова точка 3-а која гласи:

“3-а **Брег** е природно формирана граница помеѓу риболовната вода и копното;”.

Во точката 10 зборот “гистините” се менува со зборот “густините”.

Во точката 19 зборовите “објект за одгледување на риби” се заменуваат со зборовите “платформа за”.

Во точката 23 по зборот “подмладокот” буквата “е” се брише.

Во точката 25 зборот “рекреативно” се заменува со зборовите “рекреативен и”.

Точката 34 се менува и гласи:

“**Порибителен материјал** е оплодена икра, ларви, личинки, подмладок и матици кои потекнуваат од регистриран репроцентар и од регистриран рибник за производство на порибителен материјал наменет за промет;”

Во точката 35 зборот “рибарска” се заменува со зборот “риболовна”.

Точката 37 се менува и гласи:

“**Оризиште** е оризова нива во која како секундарна гранка може да се одгледуваат риби;”.

Точката 38 се менува и гласи:

“**Рекреативен риболов** е лов на риба со дозволен риболовен прибор и опрема заради рекреација;”.

Точката 39 се менува и гласи:

“**Рекреативен риболовец** е лице кое лови риба со дозволен риболовен прибор и опрема и поседува легитимација и дозвола за рекреативен риболов;”.

Точката 42 се менува и гласи:

“**Рибар** е стопански риболовец вработен кај правното лице – концесионер на рибите за стопански риболов;”

Точката 43 се менува и гласи:

“**Рибарски алат** се риболовни средства дозволени за вршење стопански риболов;”.

Точката 44 се менува и гласи:

“**Рибарски здруженија** се сите облици на здружување на коцесионерите на рибите за стопански риболов основани заради здружено настапување пред надлежните органи, организација на ловот и внесувањето на рибите во промет запишани во регистарот на концесионери;”.

Точката 45 се менува и гласи:

“**Регистар на концесионери** е евиденција на рибарски и риболовни здруженија на кои им е дадена концесија на рибите од риболовните подрачја,

риболовните зони, риболовни ревири и рекреативни зони кој се води во министерството за земјоделство, шумарство и цодостопанство;“

Точката 46 се менува и гласи:

“**Рибник** е објект за аквакултура кој може по потреба да се празни и полни со вода, а во зависност од начинот на користење на водата рибниците може да бидат рибници со затворен систем на одгледување и рибници со отворен систем на одгледување.“.

Во точката 47 зборовите “дозволена риболовна опрема и алат“ се заменуваат со зборовите “дозволен риболовни средства“.

Во точката 48 зборовите “(трска, јадица, машинка, конец)” се бришат.

Точката 53 се менува и гласи:

“**Риболовни здруженија** се сите облици на здружување на концесионерите на рибите за организирање на рекреативен риболов запишани во регистарот на концесионери;“.

Точката 58 се менува и гласи:

“**Спортски риболов** е организиран лов на риба со дозволена риболовна опрема и прибор во рамки на организирани натпревари од страна на риболовни здруженија и федерацијата;“.

Точката 59 се менува и гласи:

“**Спортски риболовец** е лице кое поседува спортска легитимација издадена од Македонската риболовна федерација и учествува на организирани натпревари за спортски риболов;“.

Во точката 60 зборовите “или заменување“ се заменуваат со “и/или купување“.

Во точката 62 зборот “Сотален” се заменува со зборот “Тотален”.

Точката 63 се менува и гласи:

“**Улов** е вкупната уловена количина на риба при вршење на риболов;“.

Во точката 64 зборовите “должина не преминува 12” се заменуваат со зборовите “максимална должина е 15”.

Член 3

Во член 3 став 1 алинеја 2 зборовите “рекреативно-спортски” се заменуваат со зборовите “рекреативен и спортски”.

Член 4

Во член 7 зборовите “и други водни животни,” се бришат и по зборот “други” се додава зборот “водни”.

Член 5

Во член 14 став 2 по алинејата 3 се додава нова алинеја 4 која гласи:
“- инвестиции во аквакултурата,“.

Член 6

Во член 15 зборовите “со мерки за унапредување на” се заменуваат со зборовите “за финансиска поддршка во”.

Член 7

Во член 16 ставот 1 се менува и гласи:

“За секоја риболовна вода на која се врши риболов се изработува риболовна основа”.

Во став 4 зборот “директно“ се брише.
Во став 5 алинеја 5 зборот “излов“ се заменува со зборот “лов“.
Во став 5 алинеја 10 по зборот “на“ се додаваат зборовите “рибите во“.
Во став 5 во алинеја 12 по зборот “зони“ запирката се менува со сврзникот “и“.

Во став 6 зборовите “и го објавува најмалку во едно јавно гласило“ се бришат.

По став 7 се додава нов став 8 кој гласи:

“Риболовната основа се објавува во “Службен весник на Република Македонија“.“.

Член 8

Во член 17 во став 2 зборовите “од член 74 на овој закон“ се заменуваат со зборовите “- изработувач на риболовната основа за определената риболовна вода“.

Ставот 4 се менува и гласи:

“Годишниот план го одобрува министерот за земјоделство, шумарство и водостопанство. Концесионерот барањето за мислење го доставува до овластената установа од став 2 на овој член најдоцна до 15 септември во тековната година за наредната календарската година.“

Ставот 7 се брише.

Ставот 8 станува став 7.

Член 9

Членот 19 се менува и гласи:

“Советот за рибарство и аквакултура (во понатамошниот текст совет) е стручно советодавно тело на министерот за земјоделство, шумарство и водостопанство во областа на стопанисувањето со рибите и аквакултура.

Советот дава стручни совети и мислења во областа и тоа за:

- нацрт верзиите на риболовните основи,
- годишните планови и извешти,
- планираните мерки во програмата за финансиска поддршка во рибарството и аквакултурата,
- развојни и други проекти,
- предлог - плановите за порибување,
- прописи кои се носат врз основа на овој закон,
- предлозите за долгорочни развојни програми,
- по предлози за воведување на неавтохтони видови риби и
- други стручни совети и мислења од областа на рибарството и аквакултурата.

Член 10

Насловот на членот 20 и членот 20 се менуваат и гласат:

“(Состав и начин на работа на Советот)“.

“Советот е составен од 7 членови и тоа од:

- Министерство за земјоделство, шумарство и водостопанство – два члена,
- Министерство за животна средина и просторно планирање – еден член,
- Јавни научни и образовни установи – еден член,

- Здруженија и асоцијации на вршители на стопански риболов и аквакултура - два члена и
- Македонска риболовна федерација – еден член.

Членовите на советот ги предлагаат уставите и организациите од став 1 на овој член, а ги именува министерот за земјоделство, шумарство и водостопанство со решение за период од четири години со можност за повторно именување.

Министерот ја свикува конститутивната седница, на која именованите членови избираат председател и негов заменик од членовите на советот.

Советот усвојува деловник за работа, со кој се определува начинот на работа на советот.

Средствата за надомест на работата на членовите на Советот се обезбедуваат од годишната програма од член 15 на овој закон.”

Член 11

Во член 24 ставот 1 се менува и гласи:

“Стопански риболов се врши на риболовни подрачја и риболовни зони под услови утврдени со овој закон“.

Член 12

Во член 25 ставот 2 се менува и гласи:

“Стопански риболов се врши согласно риболовната основа, одобрениот годишен план и склучениот договор за концесија за одделна риболовна вода.“.

Член 13

Во член 35 став 1 зборовите “и на домашни физички“ се бришат.

Член 14

Членот 36 се менува и гласи:

“Концесионерот на рибите стопанскиот риболов го врши преку вработени рибари кои поседуваат легитимација за стопански риболов.

Легитимацијата од став 1 на овој член е со важност од една календарска година и ја издава Министерството за земјоделство, шумарство и водостопанство преку концесионерот на рибите врз основа на положен испит и добиено уверение за вршење стопански риболов.

Испитот за добивање на уверението за вршење стопански риболов се полага пред комисија формирана од министерот за земјоделство, шумарство и водостопанство согласно програма за полагање на испит.

Рибарите се должни при вршење на риболовот да ја носат легитимацијата од став 1 на овој член.

Легитимацијата престанува да важи кога ќе престане работниот однос на рибарите на кои им е издадена.

Рибарите треба да ја вратат легитимацијата на концесионерот со престанување на работниот однос, а концесионерот до министерството за земјоделство, шумарство и водостопанство во рок од 10 дена по престанување на работниот однос на рибарите.

Содржината на програмата за полагање на испитот, формата и содржината на образецот на легитимациите за стопански риболов и начинот на издавање, формата и содржината на уверението, како и трошоците за добивање на

уверението ги пропишува министерот за земјоделство, шумарство и водостопанство.

Трошоците од став 8 на овој член се во висина на стварно направените трошоци за одржување на испитот и изготвување на уверението и се на товар на кандидатот што го полага испитот.”.

Член 15

Член 37 се менува и гласи:

“Рибарите кои поседуваат легитимација за стопански риболов смеат да вршат риболов на риболовните подрачја или риболовни зони за кои е издадена легитимацијата и со дозволен рибарски алат и риболовна опрема утврдени во риболовната основа и впишани во легитимацијата.“.

Член 16

Во насловот на членот 38 и во член 38 став 1 зборот “риболовен“ се заменува со зборот “рибарски“.

Во став 2 зборот “риболовниот“ се заменува со зборот “рибарскиот“.

Член 17

Во член 41 став 1 зборовите “риболовните зони“ се заменуваат со зборовите “рекреативните зони“.

Член 18

Членот 42 се менува и гласи:

“Рибите од риболовните ревири и рекреативните зони се даваат на концесија за организирање на рекреативен риболов врз основа на јавен конкурс на начин и под услови утврдени со овој закон.

Одлуката за распишување и условите за јавниот конкурс за организирање на рекреативен риболов ги донесува Владата на Република Македонија на предлог на министерот за земјоделство, шумарство и водостопанство.

Јавниот конкурс од став 2 на овој член особено содржи:

- определување на риболовниот ревир или рекреативната зона за кое се доделува концесијата,
- услови кои концесионерот мора да ги исполни,
- критериуми за избор на концесионер,
- времетраење на концесијата,
- начин на доделување на концесијата,
- висина, начин и динамика на плаќање на надомест за концесија и
- други одредби потребни за изведување на концесијата.

Постапката за јавен конкурс од став 1 на овој член ја спроведува комисијата формирана согласно член 26 став 4 на овој закон.”.

Член 19

Членот 43 се менува и гласи:

Риболовните здруженија од член 41 став 1 на овој закон кои учествуваат на јавниот конкурс, треба да ги исполнуваат следните услови:

- да имаат минимум 100 члена,
- да имаат најмалку еден вработен или ангажиран рибочувар и
- да имаат склучено договор за порибување со регистриран репроцентар.

Вршителите на дејност од член 41 став 2 на овој закон кои учествуваат на јавниот конкурс, не треба да го исполнуваат условот од став 1 алинеја 1 на овој член, а покрај условите од алинеите 2 и 3, треба да достават и позитивно мислење за организирање на рекреативниот риболов во риболовниот ревер и рекреативната зона издаден од единиците на локалната самоуправа на чие подрачје се наоѓаат.

Член 20

Членот 45 се менува и гласи:

”Врз основа на спроведениот јавен конкурс од член 42 на овој закон, Владата на Република Македонија донесува одлука за доделување на концесијата.

Врз основа на одлуката од став 1 на овој член министерот за земјоделство, шумарство и водостопанство го потпишува договорот за концесија.

Како почеток на концесијата се смета рокот утврден во договорот од став 2 на овој член.

Рибите од риболовните ревери и рекреативните зони за организирање на рекреативен риболов се даваат на концесија за период од шест години.”.

Член 21

Во член 46 ставот 1 се менува и гласи:

“Надоместот за концесија за рекреативен риболов изнесува 10% од наплатениот надомест за вкупно издадените дозволи на годишно ниво.”.

Член 22

Во член 47 став 1 алинеја 2 се менува и гласи:

“не плаќа надомест согласно член 46 на овој закон.”

Алинејата 3 се брише.

Член 23

Членот 49 се менува и гласи:

“Рекреативен риболов може да врши лице кое поседува легитимација за рекреативен риболов.

Легитимацијата од став 1 на овој член ја издава федерацијата од член 80 од овој закон со времетраење од една до пет години.

Во зависност од времетраењето на важноста на легитимацијата министерот за земјоделство, шумарство и водостопанство го одредува надоместот за нејзиното издавање на предлог на федерацијата. Надоместот се одредува врз основа на трошоците направени за изработка на легитимацијата.

Остварениот приход на годишно ниво од издавањето на легитимациите федерацијата го наменува за:

- 70% за реализирање на работите од член 82 од овој закон,
- најмалку 20% за порибување на риболовни ревери и рекреативни зони по претходно одобрена програма за порибување од министерот за земјоделство, шумарство и водостопанство и
- 10% наменети за техничко опремување на риболовните здруженија.

Формата и содржината на образецот на легитимацијата за рекреативен риболов ја пропишува министерот за земјоделство, шумарство и водостопанство.”

Член 24

Членот 50 се менува и гласи:

“Рекреативен риболов на риболовните ревири и рекреативните зони се врши врз основа на дозвола за рекреативен риболов.

Дозволата за рекреативен риболов може да биде:

- годишна за сите риболовни води во Република Македонија - државна дозвола;
- годишна за одреден риболовен ревир и рекреативна зона;
- петнаесетдневна;
- седумдневна и
- едnodневна.

Дозвола за рекреативен риболов се издава на лице кое поседува легитимација за рекреативен риболов.

По исклучок на став 3 од овој член дозвола за вршење рекреативен риболов без поседување на легитимација може да се издаде на рекреативни риболовци кои се странски државјани.

Рекреативните риболовци се должни легитимацијата и дозволата за рекреативен риболов да ја носат при вршење на риболовот, редовно да водат евиденција за уловената риба и податоците да ги доставуваат до концесионерот.

Формата и содржината на образецот на дозволата и образецот за водење евиденција како и начинот на водење на евиденцијата и доставување на податоците ги пропишува министерот за земјоделство, шумарство и водостопанство.”

Член 25

Член 51 се менува и гласи:

“За издавање на дозволата за рекреативен риболов се определува надомест.

Висината на надоместот за издавање на државната дозвола за рекративен риболов со решение го определува министерот за земјоделство, шумарство и водостопанство на предлог на федерацијата од член 80 од овој закон, во зависност од трошоците направени за изработка на дозволата и врз основа на риболовните основи за одделни риболовни ревири и рекреативни зони.

Висината на надоместот за издадената дозвола од член 50 став 2 алинеја 2, 3, 4 и 5 ја определуваат концесинерите на рибите по предходно добиена согласност од министерот за земјоделство, шумарство и водостопанство.“

Член 26

Членот 52 се менува и гласи:

“ Министерството за земјоделство, шумарство и водостопанство ја задолжува федерацијата од член 80 на овој закон со дозволите за рекреативен риболов.

Дозволата од член 50 став 2 алинеја 1 на овој закон ја издава федерацијата по претходно доставен доказ за уплатени средства согласно член 53 од овој закон.

Федерацијата со дозволите од член 50 став 2 алинеи 2, 3, 4, и 5 на овој закон ги задолжува концесионерите на рибите од риболовните ревири и рекреативните зони и корисниците на рибите од подрачјата на Националните паркови.

Федерацијата ги задолжува со дозволи концесионерите на рибите од риболовните ревири и рекреативните зони и корисниците на рибите од

подрачјата на Националните паркови за тековната календарска година ако имаат одобрен годишен план согласно член 17 на овој закон и со доставен доказ за платен надомест за концесија за претходната година.

Концесионерот на рибите задолжените дозволи ги издава за риболовниот ревер или рекреативната зона за кои му е дадена концесијата.

Концесионерот е должен да води евиденција за бројот за издадени дозволи и евиденција за количината на уловена риба и преку федерацијата да ја доставува до министерството за земјоделство, шумарство и водостопанство.

Концесионерот е должен да определи и видливо обележи места на кои ќе ги издава дозволите за рекреативен риболов.

Концесионерот смее да издава дозволи за рекреативен риболов само на определените места за издавање дозволи.

Формата и содржината на образецот за водење евиденција како и начинот на водење на евиденцијата и доставување на податоците ги пропишува министерот за земјоделство, шумарство и водостопанство.

Член 27

Членот 53 се менува и гласи:

“Надоместот за издавање на дозволата од член 50 став 2 алинеја 1 на овој закон, се распределува и тоа:

- 50% во Буџетот на Република Македонија,
- 40% на сметка на риболовното здружение чиј член е корисникот (сопственикот) на дозволата и
- 10% на сметка на федерацијата од член 80 на овој закон наменети за трошоци за издавање на дозволата.”

Член 28

Во член 54 ставот 3 се менува и гласи:

“Натпреварите во спортски риболов се организираат врз основа на правилата кои ги пропишува федерацијата од член 80 на овој закон и на нив можат да учествуваат риболовци кои поседуваат спортска легитимација”.

Ставот 4 се менува и гласи:

“Организаторот на натпреварите во спортски риболов е должен да достави план на одржување на натпреварите најмалку 15 дена пред започнувањето на натпреварите до Министерството за земјоделство, шумарство и водостопанство, Државниот инспекторат за земјоделство и Агенцијата за млади и спорт”.

Член 29

Во член 55 ставот 2 се менува и гласи:

“Лица помлади од 15 години може да вршат рекреативен риболов доколку поседуваат легитимација за рекреативен риболов и во присуство на лице кое поседува дозвола за рекреативен риболов.”

Член 30

Во член 58 став 5 зборовите “риболовна вода” се заменуваат со зборот “рибите”.

Член 31

Членот 61 се менува и гласи:

“Аквакултура може да вршат домашни и странски правни лица регистрирани за дејност рибарство, физички лица и научни и/или образовни установи кои се запишани во регистарот на одгледувачи на риби (во натамошниот текст: регистар.”

Член 32

Членот 62 се менува и гласи:

“Регистарот од член 61 на овој закон се води во Министерството за земјоделство, шумарство и водостопанство.

Во регистарот се запишуваат субјектите од член 61 на овој закон по предходно доставена пријава до Министерството за земјоделство шумарство и водостопанство. За запишување во регистарот се издава Извод од регистарот на одгледувачи на риби.

Во пријавата од став 2 на овој член се наведуваат општите податоци за субјектот, името на водата и локацијата на објектот, општи податоци за објектот (капацитет, видовите риби кои се одгледуваат, системот на одгледување) и начинот на користење на водата. Кон пријавата се доставуваат следниве прилози:

- доказ за регистрација на дејност и
- доказ за сопственост или користење на рибникот, полурибникот, кафезот оризиштето или други одгледувалишта на риби.

Одгледувачот на риби смее да ги одгледува само оние видови риби кои се наведени во изводот и е обврзан секоја промена да ја пријави во Министерството за земјоделство, шумарство и водостопанство во рок од 15 дена од настанатата промена.

Формата, содржината и начинот на водење на регистарот од став 1 на овој член, како и формата, содржината на образецот на пријавата и изводот ги пропишува министерот за земјоделство, шумарство и водостопанство.”

Член 33

Членот 63 се менува и гласи:

“Дозволата за аквакултура се издава на субјекти запишани во регистарот од член 61 на овој закон по претходно поднесено барање до Министерството за земјоделство, шумарство и водостопанство.

Кон барањето задолжително се приложуваат:

- проект за изградба на рибник составен од градежен дел, технологија на производство и финансиски дел (за полурибник се доставува скица на полурибникот со основните топографски, географски и хидрографски карактеристики),
- дозвола за користење на водата,
- одобрение за употреба на градба (не се доставува за кафез, полурибник и оризиште),
- решение за одобрување на елаборат за заштита на животната средина и
- извод од регистар на објекти и оператори со храна.

Член 34

Во член 64 став 1 алинејата 2 се менува и гласи:

” доколку престане важноста на некој од прилозите од член 63 став 2 алинеи 2, 3, 4 и 5”.

Член 35

Во член 65 став 1 воведната реченица се менува и гласи:

” Субјектот се брише од регистерот на одгледувачи на риби и му се одзема дозволата за аквакултура со решение на министерот за земјоделство, шумарство и водостопанство ако:”

Алинејата 3 се менува и гласи:

” ако не извести за настанатите промени во предвидениот рок ”.

Член 36

Во член 66 ставот 1 се менува и гласи:

“Одгледувачите на риби се должни изводот и дозволата да ги истакнат на пригодно и видно место на местата каде се одгледуваат риби”.

По ставот 2 се додава нов став 3 кој гласи:

“Евиденцијата од став 2 на овој член се доставува до Министерството за земјоделство, шумарство и водостопанство најдоцна до 31 јануари во тековната година за предходната година.”

Ставот 3 станува став 4.

Член 37

Во насловот на членот 68 зборот “во” се заменува со зборот “околу”, а во член 68 ставот 2 зборот “рибникот” се заменува со зборот “кафезот”.

Член 38

Во член 73 по став 1 се додаваат два нови става 2 и 3 кои гласат:

“Забранет е транспорт на риба во возила, чамци и други превозни средства без поседување на документите од став 1 на овој член како доказ за потекло на рибата или без поседување на дозвола за рекреативен риболов ако рибата што се транспортира е уловена при вршење рекреативен риболов.

Формата и содржината на документот за потеклото на рибата и начинот на неговото издавање и пополнување го пропишува министерот за земјоделство, шумарство и водостопанство.”

Член 39

Членот 75 се менува и гласи:

“Доколку овластената установа престане да исполнува некој од условите предвидени со член 74 став 3 на овој закон или не ги извршува работите предвидени со член 76 на овој закон, министерот за земјоделство, шумарство и водостопанство донесува решение за одземање на овластувањето.”

Против решението од став 1 на овој член може да се поднесе жалба до Комисијата при Владата на Република Македонија за решавање на управни спорови во втор степен од областа на земјоделството, шумарството, водостопанството и ветеринарството.

Член 40

Во член 76 став 1 по зборот “установа” се додаваат зборовите “за потребите на Министерството за земјоделство, шумарство и водостопанство”

Член 41

Во член 77 став 1 по зборовите “членот 76” се додаваат зборовите “алинеи 1 и 2”.

Член 42

Членот 78 се менува и гласи:

“По извршување на изборот од членот 77 став 3 на овој закон министерот за земјоделство, шумарство и водостопанство склучува договор за извршување на работите кој особено содржи:

- почеток и рок за извршување на работите,
- висина на надомест и рок на плаќање и
- надзор.”

Член 43

Во насловот на член 80 и во член 80 зборовите “Националната Федерација на Македонија во Спортски Риболов “ се заменуваат со зборовите “Македонска риболовна федерација”.

Член 44

Во член 82 став 1 по алинеја 15 се додаваат 2 нови алинеи 16 и 17 кои гласат:

- “- дава помош, соработува и врши контрола на терен во организирањето на спортскиот и рекреативниот риболов на своите членки,
- врши порибување на риболовни ревири и рекреативни зони”.

Член 45

Во член 86 став 3 по зборот “вработени” се додаваат зборовите “или ангажирани”.

Во став 5 зборот “стаот” се заменува со зборот “ставот”.

По став 5 се додаваат два нови става 6 и 7 кои гласат:

”Легитимацијата престанува да важи кога ќе престане работниот однос или ангажманот на рибочуварот на кој му е издадена.

Рибочуварот треба да ја врати легитимацијата на концесионерот со престанување на работниот однос или ангажманот, а концесионерот до министерството за земјоделство, шумарство и водостопанство во рок од 10 дена по престанување на работниот однос или ангажманот на рибочуварот.”

Ставовите 6, 7, 8 и 9 стануваат ставови 8, 9, 10 и 11.

Член 46

Во член 87 по став 1 се додава нов став 2 кој гласи:

”При утврдување на неправилност рибочуварот на риболовната вода во рок од пет дена поднесува пријава и ги доставува привремено одземените риболовни средства до Државниот инспекторат за земјоделство ”.

Ставот 2 станува став 3.

Член 47

Во член 88 став 1 зборовите “или оплодена икра” се заменуваат со зборовите “и/или порибителен материјал”.

Ставот 3 се менува и гласи:

“Во водите и природниот слив на Охридското и Преспанското Езеро и во водите кои на териториите кои припаѓаат на националните паркови не смее да се внесуваат алохтони видови риби и/или порибителен материјал од алохтони видови риби”.

По ставот 3 се додава нов став 4 кој гласи:

“Аквакултура на нови видови риби и риби кои не се утврдени во риболовната основа е дозволена по претходно добиено позитивно мислење од овластената установа од член 74 од овој закон.”

Член 48

Членот 89 се менува и гласи:

“Заради заштита на риболовните води од неконтролирано внесување на нови видови риби и/или порибителен материјал од нови видови риби, забрането е нивно ставање во промет во жива состојба без поседување на одобрение од член 88 став 1 на овој закон.”

Член 49

Во член 90 ставот 2 се менува и гласи:

“Сите хидротехнички објекти кои го попречуваат нормалното движење на рибите во риболовните води, посебно при миграциите за размножување, треба да имаат инсталирано рибни патеки, превојници или водни лифтови со што ќе се овозможи нивно непречено движење.”

По ставот 2 се додаваат два нови става 3 и 4 кои гласат:

“Корисниците на хидротехничките објекти кои го попречуваат нормалното движење во риболовните води за предизвиканата штета плаќаат надомест за штета или обезбедуваат порибителен материјал за порибување на риболовната вода во висина на надомест за направената штета.

Висината на надоместот од став 3 на овој член се утврдува со отштетниот ценовник од член 100 на овој закон.”

Член 50

Насловот на членот и членот 92 се менуват и гласат:

“(Дозволени риболовни средства, дозволена големина и количина на уловена риба)”

“Стопански, рекреативен и спортски риболов се врши со дозволени риболовни средства, а уловените риби се со одредена големина и во дозволена количина.

Бројот на дозволени риболовни средства и дозволената количина на уловената риба се утврдени со риболовната основа за одделна риболовна вода.

Дозволените риболовни средства за спортски риболов се одредени со правилата за вршење спортски риболов од член 54 став 3 на овој закон.

Дозволените риболовни средства и нивната употреба за вршење стопански и рекреативен риболов од став 1 на овој член поблиску ќе ги пропише министерот за земјоделство, шумарство и водостопанство.

Големината на рибите под која не смеат да се ловат за стопански риболов и рекреативен риболов поблиску ќе ја пропише министерот за земјоделство, шумарство и водостопанство.”

Член 51

Во член 93 став 1 алинеја 12 се менува и гласи:

“- ловење риби со преградување исцрпување и пренасочување на риболовната вода;”

Член 52

Во член 94 во став 3 бројот “59” се заменува со бројот “58”.

Во став 4 зборот “издадена” се заменува со зборот “издадено”.

Член 53

Насловот на членот 95 и членот 95 се менуваат и гласат:

“(ограничувања)”

“Заради заштита на рибите министерот за земјоделство шумарство и водостопанство на предлог на концесионерот и позитивно мислење на овластената институција од член 74 од овој закон и/или Советот од член 19 од овој закон може да:

- забрани риболов на одредена риболовна вода,
- забрани риболов на одреден вид риба,
- ограничи или забрани употреба на одредени риболовни средства за одделни видови риба и
- го промени или продолжи периодот за забрана за вршење риболов за време на природниот мрест на рибите на одделни риболовни води.”

Член 54

Во член 100 во став 1 по зборот “води” се додаваат зборовите “попречување на нивното нормално движење”.

Член 55

Во членот 102 став 2 се менува и гласи:

“Финансиските средства обезбедени согласно став 1 алинеја 1 на овој член претставуваат државна помош во рибарството и аквакултурата и нивната висина ја утврдува Владата на Република Македонија, во рамките на планираните средства во годишната програма од член 15 на овој закон”.

Член 56

По членот 102 се додаваат 10 нови члена кои гласат: член 102-а, 102-б, 102-в, 102-г, 102-д, 102-ѓ, 102-е, 102-ж, 102-з и 102-с.

Член 102 - а (Државна помош)

Државната помош во рибарството и аквакултурата е наменета за остварување на целите од член 3 на овој закон преку обезбедување финансиска помош за:

- инвестиции во аквакултурата,
- инвестиции во преработка и маркетинг на риби и производи од риби,
- еколошки мерки во аквакултурата,
- јавно здравство и здравствена заштита во рибарството и аквакултурата,
- заштита и развој на водна флора и фауна,
- изградба на риболовни пунктови,
- развој на нови пазари и промотивни кампањи,
- пилот проекти,
- колективни мерки и
- техничка поддршка во рибарството.

Државната помош од став 1 алинеја 4 на овој член се доделува согласно прописите од областа на ветеринарното здравство.

Министерството за земјоделство, шумарство и водостопанство води евиденција на доделената државна помош од став 1 на овој член.

Сите државни органи и единици на локална самоуправа се должни по службена должност да го известат Министерството за земјоделство, шумарство и водостопанство за доделената државна помош на субјектите.

Член 102 - б

(Инвестиции во аквакултурата)

Државната помош за инвестиции во аквакултура е наменета за изградба на нови и проширување, реконструкција и модернизација на постоечките капацитети за аквакултура во функција на остварување на една или повеќе од следниве цели:

- зголемување на квалитет на производство,
- диверзификација кон нови производни видови или видови со пазарен потенцијал,
- примена на производни методи кои ги намалуваат негативните ефекти и придонесуваат за заштита на животната средина,
- набавка на опрема наменета за заштита на производството во аквакултурата од штетници,
- подобрување на работните и безбедносните услови на вработените.

Корисници на помошта од став 1 на овој член се правни или физички лица кои поседуваат дозвола за аквакултура.

Висината на помошта е во износ од 50% од вредноста на прифатливите трошоци за инвестициите, а согласно критериумите и начинот на користење утврдени во годишната програма од член 15 на овој закон.

Член 102 - в

(Инвестиции во преработка и маркетинг на риби и производи од риби)

Државната помош за инвестиции во преработка и маркетинг на риби и производи од риби е наменета за изградба на нови и проширување, реконструкција и модернизација на постоечките капацитети за преработка и маркетинг во функција на остварување на една или повеќе од следниве цели:

- подобрување на работните услови,
- подобрување и следење на јавното здравје, хигиенските услови или квалитетот на производите,
- производство на квалитетни производи за нови пазари,
- намалување на негативното влијание кон животната средина,
- подобрување на искористување на помалку познати видови, споредни производи и отпад,
- производство и/или маркетинг на нови производи, примена на нови технологии или развој на иновативни методи за производство,

Корисници на помошта од став 1 на овој член се микро, мали и средни претпријатија

Висината на помошта е во износ од 50% од вредноста на прифатливите трошоци за инвестициите, а согласно критериумите и начинот на користење утврдени во годишната програма од член 15 на овој закон.

Член 102 - г (Помош за еколошки мерки во аквакултура)

Државната помош за еколошките мерки во аквакултурата е наменета за надомест на зголемените трошоци за примена на методи на производство кои придонесуваат за заштита на животната средина, а се во функција на:

- заштита и зачувување на животната средина, природните ресурси, генетскиот потенцијал и зачувување на пределот и традиционалните карактеристики на зоните за аквакултура.

- органско производство во аквакултурата.

Корисници на помошта од став 1 на овој член се правни или физички лица кои поседуваат дозвола за аквакултура.

Висината на надоместот за реализација на мерките од став 1 алинеја 1 на овој член изнесува 100% од дополнителните трошоци за примена на методите со кои се надминуваат утврдените стандарди согласно закон и се исплаќа за временски период од 3 години.

Критериумите и начинот на користење на надоместот се утврдуваат во годишната програма од член 15 на овој закон.

Корисниците на надоместот од став 1 алинеја 1 на овој член, се обврзани да ги спроведуваат еколошките мерки во период од најмалку 3 години по годината на исплата на последниот надомест.

Висината на надоместот за реализација на мерките од став 1 алинеја 2 на овој член се доделува согласно прописите од областа на органското земјоделско производство.

Член 102 - д (Помош за заштита и развој на водната флора и фауна)

Државната помош за заштита и развој на водната флора и фауна е наменета за финансирање на мерки од јавен интерес од членот 5 алинеи 2 и 3 на овој закон кои се однесуваат на:

- физичка заштита на риболовните води,
- изградба или инсталација на статични или подвижни објекти наменети за заштита и развој на водната флора и фауна,
- рехабилитација на риболовни води, вклучително и мрестилишта и миграциони патишта за миграторните видови, или
- зголемување на густината на рибите во риболовните води преку обезбедување на порибителен материјал и порибување на риболовните води.

Мерките од став 1 на овој член се реализираат преку овластени установи од областа на рибарството, рибарски и риболовни здруженија и организации на производители, регистрирани репроцентри, единиците на локална самоуправа и други согласно одредбите од Законот за рибарство и аквакултура.

Висината на помошта од став 1 на овој член е во висина од 100% од прифатливите трошоци за реализација на мерките.

Критериумите и начинот на користење на надоместот се утврдуваат во годишната програма од член 15 на овој закон.

Член 102 - ѓ

(Помош за изградба на риболовни пунктови)

Државната помош за изградба на риболовни пунктови е мерка од јавен интерес од членот 5 алинеја 1 е наменета за изградба на нови или реконструкција на постоечки риболовни пунктови.

Помошта од став 1 за изградба на пунктови е наменета за инвестиции кои се однесуваат на:

- изработка или промена на урбанистички проект за определување на локација за изградба на риболовен пункт,
- изработка на проект за изградба на риболовен пункт,
- набавка на материјали за изградба и
- изведување на изградба на риболовен пункт.

Помошта од став 1 на овој член е наменета за инвестиции кои се наменети за однесуваат на реконструкција на постоечки риболовни пунктови.:

- подобрување на условите за истовар, манипулација, складирање и продажба на рибите од риболовниот пункт,
- обезбедување на довод на вода и електрична енергија,
- набавка на опрема за поправки и одржување на опремата во пунктот и риболовна опрема,
- опремување со компјутери за водење на евиденции,
- подобрување на работните и сигурносните услови, и
- складирање и третман на отпадот.

Корисници на помошта од став 1 на овој член е единицата на локалната самоуправа.

Висината на помошта од став 1 на овој член е во висина од 100% од прифатливите трошоци за реализација на мерките.

Критериумите и начинот на користење на помошта се утврдуваат во годишната програма од член 15 на овој закон

Член 102- е

(Помош за развој на нови пазари и промотивни кампањи)

Државната помош за развој на нови пазари и промотивни кампањи во рибарството и аквакултурата е наменета за финансирање на мерки од јавен интерес кои се однесуваат на:

- спроведување на регионални, национални или меѓудржавни промотивни кампањи за производи од рибарство и аквакултура,
- спроведување на политика за квалитет за производи од рибарство и аквакултура,
- промоција на производи добиени по методи на производство кои имаат мало влијание кон животната средина,
- промоција на производи од рибарство и аквакултура со заштитено географско потекло или традиционална посебност,
- сертификачување на квалитет, вклучително и креирање на етикета и сертификачување на производи уловени или произведени со еколошки методи на производство,
- кампањи за подобрување на имиџот на производите од рибарство и аквакултура и имиџот на секторот рибарство, и
- спроведување на анализи и истражувања на пазарот.

Корисници на помошта од став 1 на овој член се, рибарски и риболовни здруженија и организации на производители, овластени установи од областа на рибарството и други научни и/или образовни установи и концесионерите на рибите и вршителите на аквакултура.

Висината на помошта од став 1 на овој член е во висина од 100% од прифатливите трошоци за реализација на мерките.

Критериумите и начинот на користење на надоместот се утврдуваат во годишната програма од член 15 на овој закон

Член 102 - ж

Помош за пилот-проекти

Државната помош за пилот проекти е наменета за добивање и дисеминација / промоција на технолошки новитети и сознанија.

Пилот проектите од став 1 на овој член се апликативни и се наменети за испитување на:

- техничката и економска одржливост на иновативната технологија за целите на добивање и проширување на знаењето за тестираната технологија,
- алтернативни техники за управување со риби.

Корисници на помошта од став 1 на овој член се овластени институции од областа на рибарството, научни и/или обраовни установи од областа на рибарството, рибарски и риболовни здруженија, организации на производители концесионерите на рибите и вршителите на аквакултура.

Доколку пилот проектите од став 1 на овој член ги реализират рибарски и риболовни здруженија и организации на производители, концесионерите на рибите и вршителите на аквакултура, задолжително содржат соодветна научна верификација за целите на остварување на значителни резултати.

Резултатите од пилот проектите финансирани од помошта од став 1 на овој член задолжително се публикуваат во технички извештаи достапни за јавноста.

Помошта од став 1 на овој член е во висина од 100% од трошоците за реализација на мерките.

Критериумите и начинот на користење на надоместот се утврдуваат во годишната програма од член 15 на овој закон

Член 102 – з

(Помош за колективни мерки)

Државната помош за колективни мерки во рибарството и аквакултурата е наменета за финансирање на мерки од јавен интерес кои се однесуваат на:

- подобро управување и зачувување на природните ресурси,
- отстранување на мрежи и останат рибарски алат од дното на риболовните води,
- подобрување на работни услови и безбедност,
- развој, реструктуирање и подобрување на аквакултурно производство во зоните предвидени за аквакултура,
- унапредување на професионални вештини и развој на нови методи и начини на обука,
- промоција на соработка меѓу науката и концесионерите и производителите на риби,

Корисници на помошта од став 1 на овој член се рибарски и риболовни здруженија, организации на производители и концесионерите на рибите и вршителите на аквакултура за остварување на заеднички интерес.

Помошта од став 1 на овој член е во висина од 100% од трошоците за реализација на мерките.

Критериумите и начинот на користење на надоместот се утврдуваат во годишната програма од член 15 на овој закон.

Член 102- и
(Помош за техничка поддршка во рибарството)

Државната помош за техничка поддршка во рибарството и аквакултурата е наменета за финансирање на мерки од јавен интерес кои се однесуваат на подготвителни, административни и технички активности и активности за следење, проценка и ревизија, неопходни за спроведување на овој закон.

Мерките на техничка поддршка од став 1 на овој член се однесуваат на:

- подготовка на риболовните основи и плановите за управување со рибите, за целите на проценка на финасиските импликации и влијанието врз животната средина,
- проценки, стручни извештаи, статистики и студии во врска со реализацијата на годишната програма од член 15 на овој закон,
- информативни мерки насочени кон корисниците на годишната програма од член 15 на овој закон и општата јавност,
- мерки за размена на информации, зголемување на соработката и подигнување на свеста во државата,
- воспоставување, поврзување и работа на информатички системи за управување, следење, инспекција и проценка,

Висината на помошта од став 1 на овој член на годишно ниво нема да надминува 5% од вкупниот износ на годишната програма од член 15 на овој закон.

Помошта од став 1 на овој член е во висина од 100% од трошоците за реализација на мерките.

Критериумите и начинот на користење на надоместот се утврдуваат во годишната програма од член 15 на овој закон.

Член 57

Во насловот на глава X и во членот 103 зборовите “и посебно заштитените води” се бришат.

Член 58

Насловот на член 104 и членот 104 се менуваат и гласат:

“(Порибување)”

“Порибувањето на риболовните води се врши со порибителен материјал проследен со соодветен документ како доказ за потеклото на рибата и соодветен документ за здравствена исправност согласно со прописите од областа на ветеринарното здравство.

Порибувањето на риболовните подрачја и зони го врши Министерството за земјоделство, шумарство и водостопанство преку регистрираните репроцентри од член 105 од овој закон во присуство на надлежниот орган за инспекциски надзор и претставник на Министерството за земјоделство, шумарство и водостопанство, а порибувањето на риболовните ревири и рекреативните зони го врши концесионерот во присуство на надлежниот орган за инспекциски надзор, претставник на Министерството за земјоделство, шумарство и водостопанство и овластената установа од член 74 на овој закон и за истото се изготвува записник.

Формата и содржината на документот за потеклото на порибителниот материјал и начинот на неговото издавање и пополнување го пропишува министерот за земјоделство, шумарство и водостопанство.”

Член 59

Во член 105 во став 1 по зборот “мрест” зборот “на” се заменува со зборовите “и порибува риболовни води со”.

Во став 3 алинеја 1 зборовите “или договор за соработка со научна или образовна установа од областа на рибарството” се бришат.

По ставот 3 се додава нов став 4 кој гласи:

“Репроцентарот може да формира матично јато од определени автохтони видови риби за производство на порибителен материјал. Порибителниот материјал од матичните јата на автохтоните видови риби може да се употреби и за насадување на рибници кои се запишани во Регистерот на одгледувачи на риба по претходно добиено одобрение од Министерството за земјоделство, шумарство и водостопанство.”

Ставовите 4, 5, 6 и 7 стануваат ставови 5, 6, 7 и 8.

Член 60

Во член 106 став 2 алинеја 2 се менува и гласи:

“има објекти за чување на матици, објекти и опрема за инкубирање на оплодената икра, објекти за чување на личинките и подмладокот и соодветна опрема за изведување на мрест”

Ставот 5 се менува и гласи:

“Во случај кога правното лице од став 1 на овој член престане да исполнува некој од условите од став 2 на овој член или дозволата за аквакултура престанала да важи или истата е одземена, министерот за земјоделство, шумарство и водостопанство донесува решение за одземање на дозволата за производство на порибителен материјал.”

По ставот 6 се додаваат нов став 7 кој гласи:

“Порибителниот материјал од став 1 на овој член треба да е проследен со образец за потеклото на порибителниот материјал од член 104 став 3 на овој закон и соодветен документ за здравствена исправност согласно со прописите од областа на ветеринарното здравство”.

Ставот 7 станува став 8.

Член 61

Во член 108 во алинеја 12 зборовите “по утврдување на здравствената исправност на рибите” се заменуваат со зборовите “и одземање на рибите и порибителниот материјал пуштени во промет без соодветни пропратни документи”.

Член 62

Членот 110 се менува и гласи:

“Глоба во износ од 3000 до 5000 евра во денарска против вредност ќе се изрече за прекршок на правното лице, ако:

1. Врши стопански риболов надвор од објектот Далјан – Струга (член 24 став 2);
2. Врши стопански риболов спротивно риболовната основа, одобрениот годишен план и склучениот договор за концесија (член 25 став 2);
3. Не плаќа надомест за стопански риболов и рекреативен риболов (член 25 став 3, член 46 став 1);
4. Не ги спроведува мерките предвидени со риболовната основа и годишниот план (член 31 став 1, член 47 став 1);

5. Не плаќа надомест во предвидениот рок утврден во договорот за концесија (член 31 став 1);
6. Врши стопански риболов (спротивно на член 36 став 1);
7. Пловните објекти не се регистрирани и видливо обележани и рибарскиот алат не е пломбиран и евидентиран (член 38 став 1);
8. Издава легитимации со повисок надомест од предвидениот (член 49 став 3);
9. Издава дозволи за рекреативен риболов на лице кое не поседува легитимација за рекреативен риболов (член 50 став 3);
10. Врши мелиоративен и селективен риболов без одобрение (член 57 став 1);
11. Врши риболов за научно-истражувачки цели без одобрение (член 58 став 1);
12. Врши стопански риболов на води од подрачјата на национални паркови (член 59 став 2);
13. Врши аквакултура, а не е запишан во регистар на одгледувачи на риба (член 61);
14. Одгледува риби кои не се впишани во изводот и дозволата (член 62 став 4 и член 67);
15. Лови риба и врши други активности во обележаниот појас околу кафезот (член 68 став 1);
16. Не го обележи појасот околу кафезот или го обележи на оддалеченост поголема од предвидената (член 68 став 2);
17. Врши промет на риба од недозволените места (член 70 став 1);
18. Не користи пункт за организирање на стопански риболов на риболовните подрачја и риболовните зони (член 72 став 1);
19. Не издава пропратни документи (член 73 став 1);
20. Врши транспорт на риба без соодветна документација (член 73 став 2);
21. Врши риболов на риболовни води забранети за вршење риболов (член 85 став 1);
22. Не врши заштита на рибите (член 86 став 2);
23. Внесува нови видови риби и/или порибителен материјал од нови видови риби без одобрение (член 88 став 1);
24. Внесува нови видови риби и/или порибителен материјал од алохтони видови риби во водите и природниот слив на риболовното подрачје на Охридското и Преспанското Езеро и во водите на териториите кои припаѓаат на Националните паркови (член 88 став 3);
25. Врши аквакултура на нови видови риби и риби кои не се утврдени во риболовната основа без претходно добиено позитивно мислење (член 88 став 4);
26. Става во промет нови видови риби и/или порибителен материјал во жива состојба без одобрение (член 89);
27. Врши риболов во природни плодишта (член 91 став 2);
28. Врши стопански риболов со риболовни средства во поголем број од дозволените во риболовната основа (член 92 став 2);
29. Стопанисува со рибите за кои нема изработено риболовна основа, стопанисува без одобрение на годишниот план, лови риби за време на мрестењето на рибите или за време на ловостој, лови риби во риболовни води кои се времено или трајно забранети за риболов, лови риби под одредена големина и над дозволена количина, лови риби со разни видови мрежи без дозвола за стопански риболов или со други риболовни средства забранети за вршење риболов, како и со огнено оружје, експлозивни или хемиски и други средства со кои се повредуваат, убиваат, трујат или зашметуваат рибите, врши електрориболов, ја загадува на риболовната вода со штетни и опасни материи кои можат да го изменат

или влошат постојниот квалитет на риболовната вода или дел од истата и на тој начин да се загрозат рибите и другите животински или растителни организми, лови риби со преградување, исцрпување или пренасочување на риболовната вода, лови риби во променет режим и квалитет на водите, лови ретки и проредни видови риби на одделни делови или на сите риболовни води и се движи или задржува во непосредна близина на риболовните води со носење мрежа, експлозив или други забранети риболовни средства (член 93);

30. Поседува, набавува или врши продажба на мрежи, а не е концесионер на риби (член 94, став 1, 2 и 3);
31. Врши риболов спротивно на ограничувањата (член 95)
32. Врши промет на порибителен материјал без поседување дозвола (член 106 став 1).

Глоба во износ од 1000 до 2000 евра во денарска против вредност ќе се изрече на одговорното лице во правното лице за сторен прекршок од став 1 на овој член.

На правното лице покрај глобата од став 1 на овој член ќе му се изрече прекршочна санкција привремена забрана за вршење одделна дејност во траење од шест месеци до една година.

На одговорното лице во правното лице покрај глобата од став 2 на овој член ќе му се изрече прекршочна санкција забрана за вршење професија или должност во траење од една до пет години од став 1 на овој член.”

Член 63

Членот 111 се менува и гласи:

“Глоба во износ од 2000 до 4000 евра во денарска против вредност ќе се изрече за прекршок на правното лице, ако:

1. Во определениот рок не поднесе годишен план за стопанисување со рибите и годишен извештај за реализација на годишниот план (член 17 став 4 и член 18 став 1);
2. Не води евиденција и не доставува податоци во предвидениот рок (член 33 став 1 и 3);
3. Не ја врати легитимацијата до министерството за земјоделство, шумарство и водостопанство во предвидениот рок (член 36 став 6);
4. Го наменува приходот спротивно на член 49 став 4;
5. Издава државни дозволи без доставен доказ за уплатени средства (член 52 став 2);
6. Ги задолжува концесионерите без доставен доказ за платен надомест за концесија и без одобрен годишен план (член 52 став 4);
7. Издава дозволи за рекреативен риболов на риболовни води за кои нема концесија (член 52 став 5);
8. Не води и не доставува евиденција за бројот на издадени дозволи и евиденција за уловената риба (член 52 став 6);
9. Не определи и видливо обележи места на кои ќе се издаваат дозволите (член 52 став 7);
10. Издава дозволи за рекреативен риболов надвор од обележаните места (член 52 став 8);
11. Организира натпревари во спортски риболов на патеки кои не се определени од концесионериот и спротивно на правилата (член 54 став 2 и 3);
12. Издава дозволи на лица под 15 години (член 55 став 1);

13. Не поднесе извештеј за извршениот риболов во рок утврден во одобрението (член 57 став 4);
14. Не плати надомест во висина од 20% од уловената риба (член 57 став 5);
15. Не поднесе извештај за извршениот риболов (член 58 став 6);
16. Не пријави промена во предвидениот рок (член 62 став 4);
17. Изводот и дозволата за аквакултура не ги истакне на видно место и не води и доставува евиденција во предвидениот рок (член 66 став 1 и став 2);
18. Го обележи појасот околу кафезот спротивно од предвиденото (член 68 став 3);
19. Става риба во промет која не исполнува услови по квалитет, големина и тежина (член 70 став 3);
20. Не ги извршува работите и не доставува извештај за извршувањето на работите во предвидениот рок (член 82 став 1 алинеи 3,4,5,6 и 17 и став 2);
21. Нема издадено легитимација за рибочувар (член 86 став 3);
22. Не ја врати легитимацијата за рибочувар во предвидениот рок (член 86 став 8);
23. Внесува одобрени нови видови риби без соодветен документ (член 88 став 2);
24. Врши порибување без соодветен документ и без присуство на надлежни органи член 104 (став 1 и 2);
25. Формира матично јато без одобрение (член 105 став 4) и
26. Не издава документ како доказ за потекло на порибителен материјал (член 106 став 7).

Глоба во износ од 500 до 1000 евра во денарска против вредност ќе се изрече на одговорното лице во правното лице за сторен прекршок од став 1 на овој член.“

Член 64

По членот 111 се додава нов член 111-а кој гласи:

“Член 111- а
(Глоба на самото место)

Глоба во износ од 600 евра во денарска противвредност ќе се изрече на самото место на одговорното лице во првното лице за прекршок ако:

1. Во определениот рок не поднесе годишен план за стопанисување со рибите и годишен извештај за реализација на годишниот план (член 17 став 4 и член 18 став 1);
2. Не ги спроведува мерките предвидени со риболовната основа и годишниот план (член 31 став 1 , член 47 став 1);
3. Не плаќа надомест во предвидениот рок утврден во договорот за концесија (член 31 став 1);
4. Го наменува приходот спротивно на член 49 став 4;
5. Не пријави промена во предвидениот рок (член 62 став 4);
6. Не го обележи појасот околу кафезот на оддалеченост поголема од предвидената или на пропишаниот начин (член 68 став 2);
7. Врши промет на риба која не исполнува услови (член 70 став 3);
8. Не користи пункт за организирање на стопански риболов на риболовните подрачја и риболовните зони (член 72 став 1);
9. Не издава пропратни документи (член 73 став1) ;
10. Става во промет нови видови риби и/или порибителен материјал во жива состојба без одобрение (член 89);

11. Врши стопански риболов со риболовни средства во поголем број од дозволените во риболовната основа (член 92 став 2);
12. Издава дозвола за рекреативен риболов на лице кое не поседува легитимација (член 50 став 4) и
13. Не води и не доставува евиденција за број на издадени дозволи и евиденција за уловената риба (член 50 став 7).

Член 65

Членот 112 се менува и гласи:

“Глоба во износ од 1000 до 3000 евра во денарска против вредност ќе се изрече за прекршок на физичко лице, ако:

1. Врши стопански риболов без легитимација за стопански риболов (член 36 став 1);
2. Не ја врати легитимацијата по престанување на работниот однос (член 36 став 6);
3. Врши стопански риболов спротивно на член 37;
4. Врши рекреативен и спортски риболов заради стекнување на приходи (член 48);
5. Врши рекреативен риболов без легитимација и дозвола (член 49 став 1 и 50 став 1);
6. Врши рекреативен и спортски риболов вон определени рекреативни зони на водите од подрачјата на Национални паркови (член 59 став 3);
7. Врши аквакултура, а не е запишан во регистар на одгледувачи на риба (член 61);
8. Одгледува риби кои не се впишани во изводот и дозволата (член 62 став 4 и член 67);
9. Лови риба и врши други активности во обележаниот појас околу кафезот (член 68 став 1);
10. Не го обележи појасот околу кафезот или го обележи на оддалеченост поголема од предвидената (член 68 став 2);
11. Лови риба без одобрение на сопственикот (член 69)
12. Врши промет на риба од недозволени места (член 70 став 1);
13. Не издава пропратни документи (член 73 став 1);
14. Врши транспорт на риба без соодветна документација (член 73 став 2);
15. Врши риболов на риболовни води забранети за вршење риболов (член 85 став 1);
16. Не ја врати легитимацијата за рибочувар во предвидениот рок (член 86 став 8);
17. Внесува нови видови риби и/или порибителен материјал од нови видови риби без одобрение (член 88 став 1);
18. Внесува нови видови риби и/или порибителен материјал од алохтони видови риби во водите и природниот слив на риболовното подрачје на Охридското и Преспанското Езеро и во водите на териториите кои припаѓаат на Националните паркови (член 88 став 3);
19. Врши аквакултура на нови видови риби и риби кои не се утврдени во риболовната основа без претходно добиено позитивно мислење (член 88 став 4);
20. Става во промет нови видови риби и/или порибителен материјал во жива состојба без одобрение (член 89);
21. Врши риболов во природни плодишта (член 91 став 2);
22. Стопанисува со рибите за кои нема изработено риболовна основа, стопанисува без одобрение на годишниот план, лови риби за време на

мрестењето на рибите или за време на ловостој, лови риби во риболовни води кои се времено или трајно забранети за риболов, лови риби под одредена големина и над дозволена количина, лови риби со разни видови мрежи без дозвола за стопански риболов или со други риболовни средства забранети за вршење риболов, како и со огнено оружје, експлозивни или хемиски и други средства со кои се повредуваат, убиваат, трујат или зашеметуваат рибите, врши електрориболов, ја загадува на риболовната вода со штетни и опасни материи кои можат да го изменат или влошат постојниот квалитет на риболовната вода или дел од истата и на тој начин да се загрозат рибите и другите животински или растителни организми, лови риби со преградување, исцрпување или пренасочување на риболовната вода, лови риби во променет режим и квалитет на водите, лови ретки и проредни видови риби на одделни делови или на сите риболовни води и се движи или задржува во непосредна близина на риболовните води со носење мрежа, експлозив или други забранети риболовни средства (член 93);

23. Поседува, набавува или врши продажба на мрежи а не е запишан во регистарот на одгледувачи на риби (член 94, став 1, 2 и 3);
24. Врши риболов спротивно ограничувањата од член 95;
25. Одбие да се легитимира и да покаже дозвола пред овластените органи (член 87 став 1 и член 109) и
26. Врши промет на порибителен материјал без поседување дозвола (член 106 став 1).

Член 66

Членот 113 се менува и гласи:

“Глоба во износ од 200 до 1000 евра во денарска против вредност ќе се изрече за прекршок на физичко лице, ако:

1. Не носи легитимација за стопански риболов (член 36 став 4) ;
2. Врши рекреативен риболов надвор од риболовни ревири и определени рекреативни зони (член 40 став 1) ;
3. Врши рекреативен риболов, а не носи легитимација и дозвола за рекреативен риболов (Член 50 став 5);
4. Не води евиденција за уловената риба и не ја доставува до концесионерот (Член 50 став 5);
5. Не пријави промена во предвидениот рок (член 62 став 4);
6. Изводот и дозволата за аквакултура не ги истакне на видно место и не води и доставува евиденција во предвидениот рок (член 66 став 1 и став 2);
7. Го обележи појасот околу кафезот спротивно од предвиденото (член 68 став 3);
8. Става риба во промет која не исполнува услови по квалитет, големина и тежина (член 70 став 3);
9. Се движи или се задржува во непосредна близина на риболните води, а не поседува дозвола за рекреативен риболов (член 93) и
10. Не издава соодветен документ како доказ за потекло (член 106 став 7).

Член 67

По членот 113 се додава нов член 113-а кој гласи:

“Член 113 - а
(Глоба на самото место)

Глоба во износ од 100 евра во денарска противвредност ќе се изрече на самото место на одговорното лице во првното лице за прекршок ако:

1. Не носи легитимација за стопански риболов (член 36 став 3);
2. Изводот и дозволата за аквакултура не ги истакне на видно место и не води и доставува евиденција во предвидениот рок (член 66 став 1 и став 2);
3. Врши рекреативен риболов а не носи легитимација и дозвола за рекреативен риболов (Член 50 став 5);
4. Не води евиденција за уловената риба и не ја доставува до концесионерот (Член 50 став 5) и
5. Се движи или се задржува во непосредна близина на риболните води, а не поседува дозвола за рекреативен риболов (член 93).

Член 68

Во член 114 по зборот улов се додаваат зборовите: ”рибата и порибителниот материјал пуштени во промет, како и материјалната корист остварена со незаконски риболов”.

Член 69

Насловот на членот 115 и членот 115 се менува и гласи:

“(прекршочна постапка и постапка за порамнување)”

“Прекршочна постапка за прекршоците предвидени со овој закон ќе се води пред надлежен суд.

Пред поднесување барање за поведување на прекршочна постапка пред надлежен суд, за прекршоците од член 110, 111, 112 и 113 државниот инспектор за земјоделство спроведува постапка на порамнување согласно член--- од Законот за Државен???? инспекторат за земјоделство.”

Член 70

Се овластува Законодаво-правната Комисија на Собранието на Република Македонија да утврди пречистен текст од Законот за рибарство и аквакултура.

Член 71

Овој закон влегува во сила осмиот ден од денот на објавувањето во “Службен весник на Република Македонија”.

